



PRESS RELEASE



Consulate General of the United States – Karachi, Pakistan

فٺبروري 27، 2016

رابطي لاءِ برائن آسٺس، ترجمان، (02135275275)
امريڪن قونصل خانو ڪراچي

امريڪا طرفان پاڪستاني صحافين لاءِ تربيتي اداري جو افتتاح

ڪراچي: امريڪي سفير ڊيوڊ هيل پاڪستاني صحافين جي تربيت لاءِ امريڪي حڪومت جي مالي تعاون ڪراچيءَ ۾ تربيتي اداري جو افتتاح ڪيو. 4 ملين ڊالرس جي مالي لاڳت سان آءِ بي اي ڪراچي ۾ سينٽر فار ايڪسيلنس ان جرنلزم جي اداري جو قيام عمل ۾ آندو ويو آهي. امريڪي مالي تعاون سان نه صرف اداري جي تعمير بلڪه صحافتي تربيت لاءِ نصاب ۽ تربيتي پروگرام پڻ جوڙيا ويا آهن.

ان موقعي تي افتتاحي تقريب کي خطاب ڪندي امريڪي سفير ڊيوڊ هيل چيو ته ”آزاد ۽ پيشورانهه ميڊيا جمهوريت جو مضبوط بنياد آهي، ۽ آزاد پريس امريڪا جي تاريخ ۾ اهم ڪردار ادا ڪيو آهي. هن چيو ته سينٽر فار ايڪسيلنس ان جرنلزم (سي ئي جي) قائم ڪرڻ جو مقصد صحافين کي پنهنجون صلاحيتون بهتر ڪرڻ ۾ مدد فراهم ڪرڻ آهي ته جيئن هو پنهنجي ملڪ ۾ عوام کي آگاهي ڏئي بهتر عوامي راءِ جوڙي سگهن. هي تربيتي ادارو امريڪي حڪومت ۽ سندس سهڪاري تنظيمن جي گڏيل ڪوششن سان صحافين لاءِ تربيت ۽ ايڪسچينج جا موقعا پيدا ڪندو ته جيئن ملڪ ۾ آزاد ميڊيا جو مقصد حاصل ڪري سگهجي.

ان موقعي تي ٿيل تقريب ۾ ڪراچي ۾ مقيم امريڪي قونصل جنرل برائن هيٽ، تربيتي اداري جي بورڊ جي چيئرمين ڪمال صديقي، اداري جي قائم مقام ڊائريڪٽر ڪرسٽي ماريا لائوڊر، واشنگٽن ۾ قائم انٽرنيشنل سينٽر فار جرنلسٽس (آءِ سي ايف جي) جي نائب صدر پيٽرڪ بئلر، نارٿ ويسٽرن يونيورسٽي جي ميڊل اسڪول آف جرنلزم جي پروفيسر گريگ ڊف ۽ اسٽيٽ ڊپارٽمنٽ جي ڪنسلٽنٽ ليري پيٽيڪ پڻ شرڪت ڪئي.

ان موقعي تي تقريب کي خطاب ڪندي آءِ بي اي جي ڊائريڪٽر ڊاڪٽر عشرت حسين چيو ته آءِ بي اي تعليم جي ميدان ۾ ڊگهي عرصي کان تخليقي ۽ جديد تعليم ۾ اڳواڻيءَ جو ڪردار ادا ڪيو آهي، ۽ اڄ ان ۾ هي نئون واڌارو ڪندي اسان کي تمام گهڻي خوشي ٿي رهي آهي. هن وڌيڪ چيو ته صحافت جي پيشي ۾ جديد تربيت کي ذهن ۾ رکندي هي ادارو صحافين کي ملڻي ميڊيا سميت ڪيترن ئي شعبن ۾ تربيت ڏيندو.

سينٽر فار ايڪسيلنس ان جرنلزم (سي ئي جي) بابت

هي ادارو پاڪستان ۾ ميڊيا جي شعبي سان لاڳاپيل ماڻهن جي پيشورانهه ضرورتن کي سامهون رکي قائم ڪيو ويو آهي، هي ادارو سندن تربيت، کين هڪ ٻئي سان ڳنڍڻ ۽ واڌاري لاءِ ڪم ڪندو. سي ئي جي امريڪا ۾ قائم انٽرنيشنل سينٽر فار جرنلسٽس ۽ آءِ بي اي ۽ امريڪا جي هڪ ٻي وڏي تعليمي اداري ميڊل اسڪول آف جرنلزم، جيڪو نارٿ ويسٽرن يونيورسٽيءَ ۾ قائم آهي، جو گڏيل منصوبو آهي. سي ئي جي ڪراچي آءِ بي اي جي سٽي ڪيمپس گارڊن ۾ واقع آهي. هي ادارو آن لائين ۽ ڪلاس روم تربيتي ڪورس پاڪستان جي سڀني صحافين کي اچي ٿو. هن اداري ۾ ميڊل يونيورسٽي جا استاد ۽ پاڪستان جا نامور تجربڪار صحافي تربيت ڏيندا آهن. هن اداري جي مک توجهه صحافين جون صلاحيتون وڌائڻ ۽ کين صحافت جا گر سڀڪارڻ آهي.



@usconsulatekhi



usconsulatekarachi



karachi.usconsulate



usconsulatekarachi



PRESS RELEASE



Consulate General of the United States – Karachi, Pakistan

سي ئي جي جي قيام لاءِ امريڪي اسٽيٽ ڊپارٽمنٽ طرفان 4 ملين ڊالرس جي گرانٽ ڏني وئي آهي. وڌيڪ معلومات لاءِ سندن ويب سائيٽ تي وڃو:

www.cej.iba.edu.pkf

يا وري سندن فيس بڪ تان معلومات حاصل ڪيو

www.facebook.com/CEJatIBA

نون شروع ٿيندڙ پروگرامن بابت اوهان سندن ٽوئٽر اڪائونٽ تان به معلومات حاصل ڪري سگهو ٿا
@cejatIBA

اداري طرفان شروع ٿيندڙ تربيتي ڪورسن بابت معلومات لاءِ اوهان کين ئي ميل پڻ ڪري سگهو ٿا
cej@iba.edu.pk

#####



@usconsulatekhi



usconsulatekarachi



karachi.usconsulate



usconsulatekarachi

For more information on U.S. - Pakistan relations, please visit: <http://karachi.usconsulate.gov>